

Orta ixtisas təhsili müəssisələrində 2014/2015-ci tədris ilinin payız semestrinin imtahan sessiyasını (bundan sonra imtahan sessiyası) mövcud qaydalara uyğun təşkil etmək, tələbələrin biliyinin qiymətləndirilməsində şəffaflığı və obyektivliyi təmin etmək məqsədilə

ƏMR EDİRƏM:

1. Orta ixtisas təhsili müəssisələrinin rəhbərləri:

- imtahan sessiyasının mövcud normativ sənədlər əsasında təşkil olunmasını təmin etsinlər;

- Bakı şəhərində Avropa Oyunlarının keçirilməsi ilə bağlı Azərbaycan Respublikası Nazirlər Kabinetinin 24.10.2014-cü il tarixli 342s nömrəli Sərəncamına və Təhsil Nazirliyinin 17.11.2014-cü il tarixli 46-11-7689/17 nömrəli məktubuna uyğun olaraq Bakı şəhərində yerləşən orta ixtisas təhsili müəssisələrində imtahan sessiyasını 29.12.2014-cü il tarixdən başlayaraq 31 (üç) həftə müddətinə başa çatdırsınlar;

- rəhbərlik etdikləri təhsil müəssisələrində imtahan qərargahı yaratsınlar və qərargaha daxil olan hər bir şikayətin qısa müddətdə operativ şəkildə araşdırılmasını təmin etsinlər;

- imtahan sessiyasında şəffaflığı təmin etmək üçün imtahanlarda ictimaiyyətin və valideynlərin iştirakına şərait yaratsınlar;

- imtahanların təşkilində və gedişində nöqsanlara, neqativ hallara yol vermiş şəxslər barədə mövcud qanunvericiliyə uyğun tədbirlər görsünlər;

- nəzərə alsınlar ki, rəhbərlik etdikləri təhsil müəssisəsində baş verə biləcək hər bir neqativ hala görə məsuliyyət daşıyırlar;

- imtahan sessiyasının təşkili, keçirilməsi və nəticələri barədə sessiya bitdikdən sonra 10 gün müddətinə Təhsil Nazirliyinə yekun hesabat versinlər.

2. Aparatın rəhbəri (M.Eynullayev), İlkepeşə və orta ixtisas təhsili (S.Vəliyev) və Daxili nəzarət (K.Quliyev) şöbələrinə tapşırılsın:

- imtahan sessiyasına hazırlıq dövründə və sessiya müddətində təhsil müəssisələrində baş vermiş neqativ hallarla bağlı daxil olan məlumatları operativ araşdırsınlar və onların yol verilməsində günahı olan şəxslər barədə tədbir görmək üçün təkliflər hazırlasınlar;

- orta ixtisas təhsili müəssisələrində payız semestrinin imtahan sessiyalarının nəticələrini təhlil edib müvafiq arayışları müzakirəyə təqdim etsinlər.

3. Nazirliyin informasiya şöbəsinin müdiri/müavini, QHT və KİV-lə iş sektorunun müdiri (C.Valehov) Təhsil Nazirliyinin «Qaynar xətt» xidmətinin fəaliyyəti və imtahan sessiyasının gedişi barədə kütləvi informasiya vasitələrinə müntəzəm olaraq məlumat verilməsini təmin etsin.

4. Əmr nazirliyin internet saytında yerləşdirilsin.

5. Əmrin icrasına nəzarət nazir müavini F.Qurbanova tapşırılsın.

Əsas: İlk peşə və orta ixtisas təhsili şöbəsinin Orta ixtisas təhsili sektorunun 2014-cü il üçün iş planı

Mikayıl CABBAROV,
Azərbaycan Respublikasının təhsil naziri
11 dekabr 2014-cü il
№ 1250